

تزک بابری

از

(جناب محمد رحم صاحب ہلوی)

(۴)

انعام و اکرام کی ہارش اند جان کی حکومت اور سلطنت کی وزارت پر حسن یعقوب کو مقرر کیا۔

اوش کا صوبہ دار قاسم قوچین کو بنایا۔

آنشہ اور مرغینان پر اوزون حسن اور علی دوست طغانی متعین ہوئے۔

عمر شیخ مرزا کے ادرامراء اور ملازمین کو ان کے لائق ملک زمینیں، تنخواہیں اور مقامات

عطا کئے۔

سلطان احمد مرزا کا انتقال سلطان احمد مرزا یہاں سے اپنے ملک کی طرف واپس چلا تو دو تین منزل کے بعد بیمار پڑ گیا۔

شدید بیمار نے اٹھرا جب وہ ادرامیہ کے قریب یا سو کے مقام پر پہنچا تو وسط شوال ۱۹۹۹ھ ہجری میں اس کا انتقال ہو گیا۔ اس وقت اس کی عمر چالیس سال تھی۔

حسب نسب وہ ۱۹۵۶ھ میں پیدا ہوا۔ اسی زمانے میں سلطان ابوسعید مرزا تخت نشین ہوئے تھے

سلطان ابوسعید مرزا کے تینوں بیٹوں میں سب سے بڑا یہی تھا۔

اس کی ماں اور وہ بوغاز خان کی بیٹی اور درویش محمد ترخان کی بڑی بہن تھی۔ اور مرزا کے

ہاں بادشاہ بیگم وہی تھی۔

۱۹۵۶ء آکسو۔ آستو۔ دریائے آکسو یعنی سفید دریا بہت بڑا دریا ہے وہ اسفرد کے کوہستان سے نکل کر خجند کے مغرب میں

دریائے سرس جاملتا ہے۔ ۱۹۹۳ھ وسط جولائی

۱۹۹۳ھ بعض تاریخوں میں لکھا ہے کہ وہ آرمینیا میں مرا تھا۔ یہ مقام بھی دریا کے کنارے پر واقع ہے۔

۱۹۹۳ھ مطابق

وضع قطع | لمباقد، سرخ رنگ، بھاری بدن اور دائرہ سی سی چگی کہ دونوں کلوں پر ایک بال بھی تھا،
بات چیت پر لطف تھی۔ اس زمانے کی رسم کے مطابق چارپچ وضع کی دستار باندھتا تھا۔ اور
اس کا کنارہ بھوؤں پر رکھتا تھا۔

اخلاق و آداب | حنفی مذہب اور خوش اعتقاد تھا۔ جلسہ شراب میں بھی نماز ترک نہ ہوتی تھی
وہ حضرت خواجہ عبداللہ احرار کا مرید تھا۔ حضرت خواجہ اس کے مرید اور نسبت و پناہ تھے
وہ بہت مودب تھا حضرت خواجہ کے سامنے خاص طور پر ادب کا لحاظ رکھتا تھا۔

کہتے ہیں کہ خواجہ کی مجلس میں وہ جتنی دیر بیٹھا ایک زانو سے دوسرا زانو نہ بدلتا تھا ایک
دفعہ خلاف عادت جس زانو پر بیٹھا تھا بدلا۔ مرزا کے جانے کے بعد حضرت خواجہ نے فرمایا۔ ذرا
اس جگہ کو دیکھنا جہاں مرزا بیٹھا تھا۔ دیکھا تو وہاں ایک ہڈی تھی۔

قول و فعل | مرزا لکھا پڑھا کچھ نہ تھا۔ اگرچہ شہر میں پرورش پائی مگر سادہ مزاج ترک تھا۔ شاعر بھی نہ تھا۔ قول
اور عہد کا ایسا سچا اور لپکا تھا۔ کہ جو کہتا اسے پورا کرتا۔

وہ شجاع بھی تھا مگر ایسا کبھی نہ ہوا کہ کوئی نمایاں کام اس کے ہاتھوں ہوا ہو۔ لیکن کہتے ہیں کہ
بعض معرکوں میں اس نے منہ نہیں پھیرا۔

سیر و شکار | وہ اچھا تیر انداز تھا اور ایسا تیر مارتا تھا کہ اکثر سوار ہو کر میدان کے اس سرے سے اس سرے
تک پہنچنے میں اپنے تیر اور گز سے نشانے گاہ کی مخصوص حد میں رکھے ہوئے برتن کو اڑا دیتا تھا۔
اس کے بعد جب وہ موٹا ہو گیا تو شکار کو شکاری جانوروں سے پکڑواتا تھا۔ اس
کے جانوروں سے شکار کم بچتا تھا۔ جرے اور باز وغیرہ کے شکار کا بہت شوق تھا۔ جرے اور باز سے
بہت شکار کھیلتا تھا اور خوب کھیلتا تھا۔

سلطان الخ بیگ مرزا کے بعد اس جیسا ماہر شکاری کوئی دوسرا بادشاہ نہیں ہوا۔

۱۰ ایک نسخہ میں ہے کہ "اس کی کوئی نماز ترک نہ ہوتی تھی"۔ لے ترکوں کا ایک دستور یہ بھی تھا کہ گھوڑا دوڑاتے ہوئے
اور تیر مارتے ہوئے مخصوص حد کو پار نہ کرتے تھے۔ لے سلطان الخ بیگ مرزا، سلطان شاہ رخ مرزا کا پڑا بیٹا اور
(بقیہ حاشیہ پر صفحہ آئندہ)

شرم دجا | وہ انتہا درجہ کا شرمیلا بھی تھا کہتے ہیں کہ تنہائی میں بھی اپنے محرموں اور مصاحبوں تک کے سامنے پاؤں تک ڈھکے رکھتا تھا۔

شراب کباب | جب کبھی شراب پینے کی دھت لگتی تو ہینہ ہینہ بیس بیس دن تک پتے چلا جاتا۔ چھوڑتا تو ہینہ ہینہ بیس بیس دن تک آنکھ اٹھا کر یہ دیکھتا۔

کبھی ایسا بھی ہوتا کہ رات دن ایک نشست میں بیٹھا شراب پیا کرتا۔ جب شراب چھوڑتا تو نشہ اور چیزوں کا استعمال کرتا۔ اس کی طبیعت سرد و چاہتی تھی۔ کم سخن اور بہادر آدمی تھا۔ اپنے اُمرار کی مٹھی میں تھا۔

چار لڑائیاں | وہ چار لڑائیاں لڑا۔ ایک دفعہ رامین کے نواح میں اتار تلوڑ کے مقام پر نعمت ارغون کے چھوٹے بھائی شیخ جمال ارغون سے لڑا۔ اور غالب ہوا۔

دوسری دفعہ عمر شیخ مرزا سے خواص کے مقام پر معرکہ ہوا اور فتح پائی۔

تیسری دفعہ تاشقند کے قریب دریائے چرچق کے کنارے سلطان محمود خاں سے آمناسا ہوا۔ آپس میں لڑائی نہ ہوئی۔ صرف چند منزل لیٹروں نے لشکر کے پیچھے سے آکر ہاتھ ہی ڈالا تھا کہ اتنا بڑا لشکر بے لڑے بھڑے اور مقابلہ کئے ایسا بھاگا کہ کسی نے کسی سے آنکھ نہ ملانی اور بہت سے سپاہی دریا میں ڈوب گئے۔

چوتھی دفعہ حیدر کو کلناش پر یارا ایلاق کے میدان میں فتح پائی۔

زیر تخت مالک | سمرقند اور بخارا اس کے باپ نے دئے تھے۔ وہ اس کے پاس تھے۔

عبد القدوس نے جب شیخ جمال کو قتل کیا تو تاشقند۔ شاہرخیہ اور سیرام لے لیا تھا۔

(بقیہ حاشیہ صفحہ گذشتہ) تیمور کا پوتا تھا۔ وہ سمرقند کا بادشاہ تھا۔ نہایت عالم، فاضل، اور علم ہندسہ کا ماہر کامل تھا۔ اس کے زمانے میں زریخ تیار ہوئی تھی اسے الخ بیگی زریخ کہتے ہیں ۱۲۷۷ء میں اس کے باپ نے اس کو مادراء النہر کا حاکم بنا دیا تھا۔ ۱۲۸۷ء میں باپ کے انتقال کے بعد مستقل بادشاہ ہوا۔ لہذا امن یا زامن، اور اتیبہ کے نسل میں واقع تھا۔ لہذا وہ میدان جس میں دریا بہتا ہے۔ لہذا خواص، اور اتیبہ اور تاشقند کے بیچ میں ہے۔ لہذا تاشقند، شاہرخیہ اور سیرام کے بیچ میں ہے۔

آخر میں تاشقند اور سیرام اپنے چھوٹے بھائی عمر شیخ مرزا کو دے دیتے تھے۔

کچھ دن خجند اور اوراتیبہ بھی مرزا کے قبضہ میں رہے ہیں۔

مرزا کی اولاد مرزا کے ہاں دو بیٹے ہوئے جو بچپن ہی میں مر گئے۔ پانچ بیٹیاں تھیں۔

رابعہ سلطان بیگم | چار لڑکیاں قتل بیگم سے ہوئیں۔ جن میں سب سے بڑی رابعہ بیگم تھی۔ جس کو قراقرم

بھی کہتے تھے۔ اس کا بیاہ اپنی زندگی میں سلطان محمود خاں سے کر دیا تھا۔ خان سے اس کے ہاں

ایک لڑکا ہوا۔ اس کا نام بابا خان تھا۔ وہ بچہ نہایت ہو نہار اور خوبصورت تھا۔ ازبکوں نے

جب خان کو خجند میں شہید کیا۔ تو اس بچے کو اور بچوں سمیت مار ڈالا۔

سلطان محمود خاں کے بعد جانی بیگ نے رابعہ سلطان بیگم سے نکاح کر لیا۔

صالحہ سلطان بیگم | دوسری بیٹی صالحہ سلطان بیگم عرف آق بیگم تھی۔ سلطان احمد مرزا کے بعد سلطان

محمود مرزا نے اس لڑکی کی شادی اپنے بیٹے سلطان مسعود مرزا کے ساتھ بڑی دہوم سے کی۔

آخر میں وہ شاہ بیگم اور ہرنگار خانم کے ساتھ کاشغر میں گرفتار ہو گئی۔

عائشہ سلطان بیگم | تیسری بیٹی عائشہ سلطان بیگم تھی۔ میں پانچ برس کی عمر میں سمرقند گیا تھا۔ وہاں اس

سے مری منگنی ہو گئی۔ اس کے بعد جب لڑائی جھگڑوں کے زمانے میں وہ خجند آئی تو میں نے اس سے

شادی کر لی۔

میں نے جب دوسری بار سمرقند فتح کیا تو اس کے ہاں لڑکی ہوئی۔ مگر چند دن بعد مر گئی۔

تاشقند کی ویرانی سے پہلے وہ اپنی بڑی بہن کے بہکانے سے مجھ سے الگ ہو گئی۔

سلطانیم بیگم | مرزا کی چوتھی لڑکی سلطانیم بیگم تھی۔ اس کی شادی پہلے علی مرزا سے ہوئی۔ پھر علی مرزا کے

بعد تیمور سلطان سے اس کا نکاح ہوا۔ تیمور سلطان کے بعد ہدی سلطان نے اس سے نکاح کر لیا۔

معصومہ سلطان بیگم | مرزا کی سب سے چھوٹی اور پانچویں بیٹی معصومہ بیگم تھی۔

اس کی ماں حبیبہ سلطان بیگم قوم ارغون میں سے سلطان ارغون کی بھتیجی تھی۔

لہ قتل بیگم۔ قتل بیگم سے بمعنی حسینہ بیگم

میں جس زمانے میں خراسان گیا۔ تو وہاں اس سے ملا۔ اور وہ پسند آئی۔ میں نے شادی کا پیغام دیا۔ اور پھر کابل لا کر اس سے نکاح کر لیا۔
اس کے ہاں ایک لڑکی ہوئی۔ زہگی میں اُس کا انتقال ہوا۔ اس لڑکی ہی سے اس کا نام چلا۔

مہرنگار خانم | مرزا کی بیویوں میں سے پہلی بیوی مہرنگار خانم، یونس خاں کی بیٹی تھیں۔ وہ مری والدہ کی سگی بہن تھیں۔

ترخان بیگم | دوسری بیوی ترخانوں میں سے تھی۔ اس کا نام ترخاناں بیگم تھا۔
قتل بیگم | تیسری بیوی قتل بیگم ان ہی ترخاناں بیگم کی دودھ شریک بہن تھی۔ سلطان احمد مرزا نے اس پر عاشق ہو کر گھر میں ڈال لیا۔ مرزا کو اس سے بڑی محبت تھی۔ اور وہ ان پر بہت حاوی تھی۔ شراب بھی پیتی تھی اس کی زندگی میں مرزا نے کسی دوسری عورت کو آنکھ اٹھا کر بھی نہ دیکھا۔
آخر میں مرزا نے اس کو قتل کر ڈالا اور بدنامی سے چھڈکا راپایا۔

خان زادہ بیگم | چوتھی بیوی خان زادہ بیگم ترمذ کے خان زادوں میں سے تھی۔ میں جس زمانے میں پانچ برس کا تھا۔ اور سلطان احمد مرزا کے پاس سمرقند گیا۔ اس زمانے میں مرزا نے اس سے شادی کی۔ ترکوں کے رواج کے مطابق اس کا گھونگھٹ نہ اٹھا تھا۔ مرزا نے مجھ سے کہا تم گھونگھٹ اٹھا دو۔ لطیف بیگم | پانچویں بیوی لطیف بیگم تھی۔ وہ احمد حاجی بیگ کی نواسی تھی۔

مرزا کے مرنے کے بعد اس نے حمزہ سلطان سے نکاح کر لیا۔ حمزہ سلطان کے ہاں اس سے

ساتھ قدیم زمانے میں غلوں اور ترکوں کی سرکار میں "ترخان" ایک بہت اونچے درجہ کا عہدہ تھا۔ ترخان سے کوئی خدمت نہیں لی جاتی تھی۔ لوٹ مار میں اس کو اتنی چھوٹ تھی کہ اس کی لوٹ میں سے شاہی حصہ تک نہ لیا جاتا تھا۔ وہ بادشاہ کے حضور میں بغیر اطلاع کے جاسکتا تھا۔ اور جو چاہے بے جھجک عرض کر سکتا تھا۔ اس کے علاوہ نوخون اس کو معاف تھے۔ بلکہ اس سے بڑے بھی کوئی جرم ہوں تو نو دفعہ معاف ہو جاتے تھے۔ بابر کے زمانے میں "ترخان" ایک خاندان بن گیا تھا۔ اسے گھونگھٹ اٹھانا، ترکوں میں پرانی رسم تھی۔ دلہن کے چہرے پر شادی کے بعد عرصہ تک گھونگھٹ پڑا رہتا تھا پھر کسی بچے سے گھونگھٹ اٹھوایا جاتا تھا۔ اور بچے کے متعلق یقین کیا جاتا تھا کہ اس کی شادی جلدی ہوگی۔ احمد جان بیگ

تین بچے ہوئے

میں نے جب تیمور سلطان اور حمزہ سلطان کو ہرا کر حصار چھینا۔ تو وہ اور سلطان زادے

گرفتار ہوئے۔ میں نے سب کو چھوڑ دیا۔

جلیب سلطان بیگم | چھٹی بیوی جلیب سلطان بیگم تھی۔

وہ سلطان ارغون کی بھتیجی تھی۔

امرا ان کے امراء میں سے ایک :-

جانی بیگ لدائی | جانی بیگ دولدائی تھا۔ وہ سلطان ملک کاشغری کا چھوٹا بھائی تھا۔

سلطان ابو سعید مرزائے سمرقند کی حکومت کے ساتھ ساتھ اس کو سلطان احمد مرزائی

سمرقند کا تختار بھی بنایا۔

اس کے اخلاق اور اطوار عجیب تھے۔ لوگ اس کی عجیب عجیب نقلیں بیان کرتے ہیں۔

ان میں سے ایک یہ ہے کہ :-

جس زمانے میں وہ سمرقند کا حاکم تھا۔ ازبک کا ایک ایلچی آیا۔ وہ ازبکوں میں پہلوان

مشہور تھا۔ ازبک طاقت ور اور پہلوان کو بوغا کہتے ہیں۔

جانی بیگ نے اس سے پوچھا کیا تجھے بوغا کہتے ہیں؟ بوغا ہے تو آئیں تجھ سے ایک نہور

کروں۔ ایلچی نے ہر چند عذر کیا۔ مگر جانی بیگ لپٹ ہی گیا اور اس کو دے مارا۔

جانی بیگ بہادر آدمی تھا۔

احمد حاجی بیگ | احمد حاجی بیگ، ملک کاشغری کا بیٹا تھا۔ سلطان ابو سعید مرزائے کئی دفعہ اسے

ہری کا حاکم بنایا۔ اور اس کے چچا جانی بیگ کے مرنے کے بعد اس کو جانی بیگ کی جگہ سمرقند کا

حاکم مقرر کیا۔

لے مسٹر جان لیڈی نے اپنے ترجمہ میں لکھا ہے کہ «سلطان ابو سعید مرزائے اس کو سمرقند کی حکومت دی جہاں

وہ کئی برس تک حاکم رہا۔

وہ خوش فکر اور بہادر آدمی تھا۔ وفائی اس کا تخلص تھا۔ اور وہ صاحب دیوان تھا۔ شعرا چھے کہتا تھا۔ اس کا شعر ہے:-

مستم اے محتسب امروز من دست بدار احتسابم بکن آن روز کہ یابی ہشیار
احمد حاجی بیگ جس زمانے میں پہری سے سمرقند آیا۔ تو میر علی شیرزوانی اس کے ساتھ تھا۔ پھر
جب سلطان حسین مرزا بہری کا بادشاہ ہوا تو علی شیر بہری آگیا۔ اور وہاں اس کے ساتھ بہت
اچھا سلوک ہوا۔

احمد حاجی بیگ کے پاس گول بدن کے بہت چالاک گھوڑے تھے اور وہ اچھا سوار
تھا۔ اس کے اکثر گھوڑے اسی کے سدھائے ہوئے تھے۔

وہ اگرچہ بہادر آدمی تھا لیکن جتنا وہ بہادر تھا۔ اتنا اس کا عروج نہیں ہوا۔
وہ لاپرواہ آدمی تھا۔ اس کے سب کام نوکروں چاکروں کے ہاتھ میں تھے۔
جب بخارا میں باکستغر مرزا اور سلطان علی مرزا میں لڑائی ہوئی۔ اور باکستغر مرزا کو شکست
ہوئی۔ تو احمد حاجی بیگ پکڑا گیا اور درویش محمد ترخان کے قتل کی تہمت میں بے عزتی کے ساتھ
قتل کیا گیا۔

درویش محمد ترخان ایک امیر درویش محمد ترخان تھا۔ وہ اور دابوفا ترخان کا بیٹا اور سلطان احمد مرزا اور
سلطان محمود مرزا کا سگاموں تھا۔ وہ سب امیروں میں ممتاز تھا اور مرزا کو اس پر بہت اعتماد تھا۔
فیہر صفت اور دیندار آدمی تھا۔ ہمیشہ قرآن شریف لکھا کرتا تھا۔ شطرنج بہت کھیلتا اور اچھی کھیلتا
تھا۔ شکاری جانور پالنے کی بڑی ہمارت تھی۔ اور چانور کو شکار پر خوب پھینکتا تھا۔
سلطان علی مرزا اور باکستغر مرزا کی لڑائی میں یہ صاحب اقتدار تھا۔ بدنامی کے شمارا گیا۔
عبد العلی ترخان ایک امیر عبد العلی ترخان تھا۔

۱۔ تپ چاق، گھوڑوں کی ایک قسم کا نام ہے۔ یہ بہت چالاک اور گول بدن کا گھوڑا ہوتا ہے۔ اور اس کو ایک
طرح کا خاص قدم سکھایا جاتا ہے۔ احمد حاجی بیگ کے پاس اسی قسم کے گھوڑے تھے۔

وہ درویش محمد خاں ترخان کا قریبی رشتہ دار تھا۔ درویش محمد خاں کی چھوٹی بہن اس سے منسوب تھی۔ جو بانی ترخان کی ماں تھی۔

درویش محمد ترخان اگرچہ خاندانی رتبے کے ساتھ ساتھ رتبے اور امارت وغیرہ میں بھی اس سے بہت اونچا تھا۔ مگر یہ فرعون بے سامان اس کی کچھ اصل نہ سمجھتا تھا۔

وہ اکثر سنجارا کا حاکم رہا ہے۔ اس کے ملازمین کی تعداد تین ہزار تک پہنچ گئی تھی۔ وہ اپنے نوکروں کو ذرق برق اور شان سے رکھتا تھا۔ اس کی واقفیت، تدبیر، عدالت، دربار، جلوس مجلس اور دعوتیں بالکل شاہانہ تھیں۔

وہ ظالم، فاسق اور مغزور آدمی تھا۔

شیبانی خاں اگرچہ اس کا نوکر نہ تھا۔ مگر مدتوں اس کی خدمت میں رہا۔ اکثر چھوٹے چھوٹے سلاطین اس کے ہاں ملازم تھے۔ یہ ہے کہ عبدالعلی ترخان ہی کے سبب شیبانی خاں نے اتنی ترقی کی اور تمام فائزوں کی بربادی کا باعث بنا۔

سید یوسف اوغلاچی | ایک امیر سید یوسف اوغلاچی تھا۔ اس کا دادا افغانستان سے آیا تھا۔

الغ بیگ مرزا نے اس کے باپ کے ساتھ بہت کچھ سلوک کئے۔ وہ بہت مدبر اور بہادر آدمی تھا۔ باجہ خوب بجاتا تھا۔ جب میں پہلے پہل کابل آیا۔ تو وہ میرے ساتھ تھا۔ میں نے بھی اس کے ساتھ بہت اچھے سلوک کئے وہ اسی لائق تھا۔

میں نے جب پہلے پہل ہندوستان پر فوج کشی کی۔ تو سید یوسف ہی کو کابل میں چھوڑا۔ وہیں اس کا انتقال ہوا۔

درویش بیگ | ایک امیر، درویش بیگ تھا۔ وہ ایکو تیمور کی نسل میں سے تھا۔ (ایکو تیمور بیگ امیر تیمور کے بنائے ہوئے امیروں میں سے تھا)

وہ حضرت خواجہ عبید اللہ احرار کا مرید تھا۔ علم موسیقی سے واقف تھا۔ ساز بجاتا تھا۔ شاعر بھی

سے قبوز۔ باجے کی ایک قسم۔ لیکن ایک نسخہ میں قبوز کی بجائے تینورہ لکھا ہے۔

تھا۔ جب سلطان احمد مرزا نے دریائے چرچق کے کنارے شکست کھائی تو یہ وہیں دریا میں غرق ہوا۔
محمد مزید ترخان ایک امیر محمد مزید ترخان تھا۔ وہ درویش محمد ترخان کا سگا چھوٹا بھائی تھا۔ وہ کسی سال
تک ترکستان کا حاکم رہا۔ شیبانی خاں نے ترکستان اسی سے چھینا۔ وہ مدبر اور باتدبیر تھا۔ مگر بے باک
اور فاسق تھا۔

میں نے دوسری اور تیسری دفعہ سمرقند فتح کیا تو وہ میرے پاس آگیا۔ میں نے بھی اس کے ساتھ
بہت سلوک کیا۔ وہ ملک کول کی لڑائی میں مارا گیا۔

باقی ترخان باقی ترخان، عبدالعلی ترخان کا بیٹا اور سلطان احمد مرزا کا پھوپھی زاد بھائی تھا۔ اس کے
باپ کے بعد اسی کو بخارا کا حاکم بنایا گیا۔ سلطان علی مرزا کے زمانے میں اُسے بہت عروج ہوا۔
پانچ چھ ہزار آدمی اس کے ملازم ہو گئے۔

وہ سلطان علی مرزا کا کچھ ایسا تابعدار نہ تھا۔ اس نے قلعہ دلبوسی پر شیبانی خاں سے لڑ کر
شکست کھائی۔ اسی شکست کے سبب شیبانی خاں نے بخارا پر قبضہ کر لیا۔

باقی ترخان کو شکاری جانوروں کا بہت شوق تھا۔ کہتے ہیں کہ سات سو شکاری جانور اس کے
ہاں پلے ہوئے تھے اس کے اخلاق و اطوار ایسے تھے جو بیان نہیں ہو سکتے۔ اس نے خاندانی دولت
اور مال و دولت کے سبب ممتاز درجہ حاصل کیا۔ اس کے باپ نے شیبانی خاں کے ساتھ بہت
اچھے سلوک کئے تھے۔ اس لئے وہ شیبانی خاں کے پاس چلا گیا۔ مگر اس نامتق شناس اور بے دردی
نے ان نیکیوں کے بدلے ذرا بھی شفقت اور رعایت نہ کی۔ آخر اس کی بری حالت ہوئی اور وہ آخری
میں ذلت کے ساتھ مرا۔

سلطان حسین ارغون ایک امیر، سلطان حسین ارغون تھا۔ مدت دراز تک قراکول کی حکومت اس
کے سپرد رہی۔ اس لئے وہ سلطان حسین قراکولی مشہور ہو گیا۔

وہ بڑا صاحب رائے اور عقل مند تھا۔ بہت دن تک میرے پاس بھی رہا۔

قل محمد تو چین | قل محمد تو چین بھی ایک امیر تھا۔ وہ بہادر آدمی تھا۔

عبدالکریم | عبدالکریم اشرف ایغور ایک امیر تھا۔ وہ سلطان احمد مرزا کے ہاں دیوان خانے کا داروغہ تھا۔ اور فیاض اور بہادر آدمی تھا۔

محمود مرزا کو بلاوا | سلطان احمد مرزا کے انتقال کے بعد امرائے متفق ہو کر ایک پیغام پر پھاری راستے سے محمود مرزا کے پاس بھیجا۔ اور مرزا کو بلوایا۔

ملک محمد مرزا کا | ادھر ملک محمد مرزا (منوچہر مرزا کا بیٹا جو سلطان ابو سعید مرزا کا بڑا بھائی تھا) سلطنت سمرقند پر دہاوا کے خیال سے چند بد معاشوں کے ساتھ سمرقند آیا۔ مگر کچھ نہ بنا سکا۔ بلکہ اپنے ساتھ چنڈ اور بے گناہوں کے قتل کا باعث بنا۔

محمود مرزا سمرقند کے تخت پر | سلطان محمود مرزا یہ خبر سنتے ہی سمرقند چلا آیا۔ اور بے کھٹکے تخت پر بیٹھ گیا۔ لیکن سلطان محمود مرزا کی نالائقی اور بری حرکتوں کے سبب تمام فوج اور رعیت کو اس سے نفرت ہو گئی اور وہ کنارہ کرنے لگی۔

ملک محمد مرزا کا قتل | ایک حرکت تو یہ کی کہ ملک محمد مرزا کو چار اور مرزاؤں کے ساتھ گوگ سرائے بھیج دیا۔ حالانکہ ملک محمد مرزا اس کے چچا کا بیٹا تھا۔ اور اس کا داماد بھی تھا۔ ان میں سے دو کو زندہ رہنے دیا اور ملک محمد مرزا کو دوسرے ایک مرزا کے ساتھ قتل کر دیا۔ ملک محمد مرزا اگرچہ کسی قدر مجرم تھا۔ اور مرزا بے گناہ تھے۔

بیوی چھین لی | دوسری حرکت یہ تھی کہ جیسا وہ خود ظالم اور فاسق تھا۔ ویسے ہی اس کے سب کے سب امراء اور نوکر ظالم اور فاسق تھے۔ حصار کے لوگ اور خاص طور پر خسرو شاہ کے متعلقین ہمیشہ شراب خوری اور بدکاری میں مبتلا رہتے۔ نوبت یہاں تک پہنچی کہ خسرو شاہ کے ایک نوکر نے کسی شریف آدمی کی بیوی چھین لی۔ اس مظلوم نے خسرو شاہ سے فریاد کی تو خسرو شاہ بولا۔ اتنی مدت تیرے پاس رہی۔ اب کچھ

لہ ایغور۔ یوغور۔ اوغور۔ تاناریوں میں ایک مشہور فرقہ ہے۔ تاناریوں کی سرکار میں ان ہی میں سے کارندے رکھے جاتے تھے ان کی تحریر اور خط کی شکل عجیب و غریب تھی۔ اس خط کو سلطان ایغور خاں نے ایجاد کیا تھا۔ اسی لئے اس کو خط ایغوری کہتے تھے۔

ذہن اس کے پاس رہنے دے۔

محمودوں کی انتظامی قابلیت | اس کا انتظام اور قاعدے قانون اچھے تھے۔ وہ مال کا کام بھی جانتا تھا۔ اور حساب و کتاب سے بھی واقف تھا لیکن اس کی طبیعت ظلم اور فسق و فجور کی طرف مائل تھی۔

سمرقند آتے ہی اس نے انتظام اور تحصیل کی اور ہی بنا ڈالی۔

فقرا اور مساکین پر | وہ حضرت خواجہ عبید اللہ احرار کے متعلقین کے ساتھ ظلم اور سختی کرنے لگا۔ اس ظلم و ستم سے پہلے بہت سے فقرا اور مساکین ان کی حمایت اور سفارش سے بچ جاتے تھے۔ اب خود ان پر تکلیفیں گزرنے لگیں اور زیادتیاں ہونے لگیں۔

انتہائی کمینگی | عام رعایا، بازار کے دکاندار یہاں تک کہ ترک اور سپاہیوں کے بچوں کو بکڑ کر غلام اور معشوق بنانے کے لئے لے جاتے تھے۔ ڈر کے مارے لوگوں نے گھر سے نکلنا چھوڑ دیا۔

عموم مرزا کی حکومت | سمرقند والے پچیس سال سے سلطان احمد مرزا کے لطف و کرم کے سبب آرام سمرقند کا خاتمہ | داسائش کے ساتھ گذر بسر کر رہے تھے۔ اور ان کے اکثر معاملات حضرت خواجہ کے سبب شرع اور انصاف کے مطابق طے ہوتے تھے۔ اب وہ لوگ ان ظلموں اور بد کاریوں سے عاجز آگئے اور رنجیدہ ہوئے۔ شریف، کمین، فقیر اور مسکین برا بھلا کہنے لگے۔ اور بد دعائیں دینے لگے۔

حذر کن زدو درد نہائے ریش کہ ریش درد عاقبت سر کند

بہم بر مکن ناتوانی دے کہ آہے جہانے بہم بر کند

آخر اس ظلم اور بد کاری کی وجہ سے سمرقند میں سلطان محمود مرزا کی حکومت پانچ

چھ مہینے سے زیادہ نہ رہی۔

(باقی آئندہ)